

جذبات تو قطعاً تحریک میں نہیں آسکتے۔ ایثار، رفقاؤ کی خدمت، اداءِ حقوق، حسن معاشرت، امارت اور دوسری خدمات کے فرائض کی ادائیگی، ذمہ داری کا احساس، مستندی اور حاضر دماغی، مختلف طبیعتوں اور مزاجوں کے ساتھ گذرنا یہ سب اسلامی زندگی کے وہ شے ہیں جن کے احکام ہم صرف قرآن و حدیث اور فقہ کی کتابوں میں ادراس کے واقعات صرف سیرت اور تاریخ کے اوراق میں پڑھتے ہیں لیکن دلوں سے ہماری شہری زندگی کی ساخت ایسی بن گئی ہے کہ ان میں سے بعض بعض چیزوں کی عمر بھرنوٹ نہیں آتی ہیں ان کا کوئی عملی تجربہ نہیں اور بعض اوقات جب ان کا کوئی موقع آجاتا تو ہم ان کے بارہ میں ناکام رہتے ہیں، الباقیات ایک تبلیغی سفر میں ان میں سے اکثر یا سب چیزوں کی نوبت آجاتی ہے ادراس کی عملی تعلیم ہو جاتی ہے۔

پھر دین کو عملی طور پر برتنے، مختلف لوگوں کے ساتھ معاملہ کرنے، خوش خلیقہ دین داروں اور اہل علم کے ساتھ رہنے اور سیرت نبوی اور صحابہ رضی اللہ عنہم کے حالات کا مطالعہ کرنے سے دین کی حکمت اور سلیقہ کے ساتھ عام قفل اور سلیقہ بھی پیدا ہوتا ہے اور آدمی کا فہم اور ذکاوت جس بھی ترقی کرتی ہے، بعض دوستوں کو اپنے ارتقا میں اس ترقی کا احساس ہوا ہے اور انھوں نے خطوط میں اس کا ذکر کیا ہے۔ جن اصحاب کو کسی ایسے سفر میں شرکت کا کبھی موقع نہیں ملا، ان کے لئے اس کے اثرات کا پورا اندازہ کرنا بہت مشکل ہے، ایک سرسری اور معمولی سا اندازہ کے لئے ایک معمولی سے تبلیغی سفر کی مختصر سی روداد پیش کی جاتی ہے جو ایک گویہیٹ دوست کے خط سے ماخوذ ہے۔ اشخاص کے نام قصداً حذف کر دیئے گئے ہیں :-

» لا مبرہنہ کے روز ۲ بجے دوپہر جماعت کھڑک پور روانہ ہوئی۔ امیر جماعت ... صاحب منتخب ہوئے، جماعت ۲۲ افراد پر مشتمل تھی جس میں سوائے ایک جماعت کے باقی تمام علاقہ دار جماعتوں کے نمائندے شامل تھے۔ اس جماعت میں ۱۰ افراد تو ایسے تھے جو پہلے (ایک تبلیغی) سفر افریقہ کر چکے تھے اور باقی ۱۲ اصحاب کا یہ پہلا تجربہ تھا۔

کھڑک پور ملک سے ۷۲ میل دور ہے۔ تھوڑا کلاس اور وہ بھی بمبئی میل کی تھوڑا کلاس میں تمام جماعت کا (جنگ کے زمانہ میں) نہ صرف سما جانا بلکہ نہایت اطمینان سے سب کو جگہ کامل جانا، اس کام کی خاص برکات سے ہے۔ مغرب سے کچھ قبل کھڑک پور پہنچے۔ ریلوے ڈرام پر نماز مغرب باجماعت ادا کی گئی نماز کے بعد جماعت شہر کی طرف روانہ ہوئی، شہر میں داخل ہونے سے قبل سب دستور دعا مانگی گئی، جامع مسجد میں قیام کی اجازت مسجد کے انتظامی انجمن کے صدر صاحب سے حاصل کی جا چکی تھی کھانے کا بندوبست کے سپرد تھا، تمام جماعت نے اکٹھا کھانا کھایا۔ نماز عشا کے بعد ۱۰، ۱۵ منٹ تک مختصر الفاظ میں جماعت کا مفید بیان ہوا اور حاضرین سے گفت میں شمولیت کی استدعا کی گئی سونے سے پہلے تمام جماعت نے » حکایات صحابہ « میں سے چند صفحے پڑھے۔

ہتھک نمازیں اکثر افراد شامل ہوئے، وظائف اور اشراق سے فائدہ ہو کر جماعت نے لی کرنا شتہ کھایا۔ ناشتہ کے بعد ۱۲ بجے تک مسلسل تعلیم کا سلسلہ رہا۔ اول میں تھے » الفرقان « سے مولانا محمد منظور لغانی کا وہ مضمون جو جادین میں چھاپا تھا پڑھ کر سنایا۔ یہ مضمون تحریک کے قیام

اور جماعت کے لئے ضروری ہدایات کا کافی مسالہ رکھنا تھا۔ پھر وہ حکایات
صاحب، سے کچھ پڑھ کر سنایا گیا اس کے بعد ہمارے ساتھ۔۔۔۔۔ کے
ایک قادی صاحب تھے انھوں نے ہر ایک سے سورہ ناسخ سنی اور
یقین فرمائی۔ پھر فقہ کی کتاب سے وضو کے فرائض، سنن اور مساجد یاد
کرائے گئے اور سمجائے گئے۔ اس کے بعد باری باری چند افراد سے جماعت
کے چھ نمبر (اصول) سنے گئے اور ضروری تشریح کی گئی بعد ازاں میں
نے اور امیر صاحب نے اپنے سفردہ علی اور میوات کے حالات بیان کئے،
اس تمام پروگرام میں تقریباً پانچ گھنٹے صرف ہوئے، پروگرام کے
ختم ہوتے ہی کھانے کا وقت ہو گیا تھا۔

کھانے کے بعد نماز ظہر پڑھ کر مسجد میں اچھا صافا متبع ہو گیا تھا
ان کے سامنے ایک مختصر تقریر میں میں نے گشت کے اصولوں کی تشریح کی
اور جماعت گشت کے لئے روانہ ہو گئی، تو لیت کلام میرے امیر صاحب
اور۔۔۔۔۔ صاحب کے سپرد ہوئی، جماعت کے علاوہ مقامی اصحاب کی
کافی تعداد تھی، ہر جگہ تبلیغ الحمد للہ توفیق سے بڑھ کر کامیاب ہوئی تمام مسلمانوں
نے نہایت اطمینان سے ہماری گزارشات نہیں، گشت کرتے ہوئے
ایک دوسرے محلہ میں پہنچ گئے، عصر کی نماز وہاں کی مسجد میں پڑھی نماز
کے بعد مختصر تقریریں اہل بیت کے انقلاب سے خردا کر لیا گیا اور
وہاں کے امام صاحب کے تعاون سے جماعت تشکیل پذیر ہوئی اس

جماعت میں سے تبلیغی گفتگو کرنے والا ایک یا متعدد معین اشتیاق سے ہوتے ہیں جن کو
امیر جماعت مقرر کرنا ہے ان کو دو مہینے کا کام، کہا جاتا ہے۔

جماعت کو تبلیغ کا مژدہ دکھاتے ہوئے مغرب کی نماز کے وقت تک جامع مسجد
میں پہنچ گئے، مغرب کی نماز میں حاضرین کی کثیر تعداد منی خصوصاً ان بھیلوں
کو دیکھ کر بڑی مسرت ہوتی تھی جن سے گشت کے دوران میں درخواست کی
گئی تھی، وہ ہنسا دھو کر اچھے کپڑے پہنے اپنی نئی زندگی شروع کرنے والے تھے۔
اللہ تعالیٰ انہیں استقامت بخشنے آمین!

نماز کے بعد امیر صاحب نے مجھے تقریر کرنے کو کہا، میں نہیں سمجھ سکا کہ
خدا نے مجھ سے کیا کیا کھلوا یا لیکن اس کے فضل سے توفیق سے زیادہ اشرم ہوا
اور خوب جوش چھلا اور تقریر کے بعد انیر کسی مزید تحریک کے ۲۵ اصحاب
نے اپنے نام تبلیغی جماعت کے لئے پیش کئے انہیں کے صدر صاحب نے بھی لپٹا
نام پیش کیا اور امیر جماعت منتخب ہوئے، الحمد للہ علی ذالک۔

چونکہ۔۔۔۔۔۔۔ آج کل یہیں مقیم ہیں۔ انہیں جماعت کو کام پر لگانے
اور اصولوں کے مطابق کام کی نگرانی کے لئے مقرر کیا گیا۔ اجتماع کے بعد دیر تک
ملاقاتیوں کا سلسلہ جاری رہا، خداوند کریم ان کے دلوں کو برقرار رکھے
اور ان کے ارادہ میں استقامت اور برکت دے۔ آمین!

کھانے سے فارغ ہو کر جماعت اپنا اپنا سامان اٹھا کر اسٹیشن پر
آئی اور وہیں ٹرے کر سو رہے۔ پانچ بجے گاڑی آئی، الحمد للہ اس تنگی کے
زمانہ میں بھی ایک ایسا ڈبر مل گیا جہاں تمام جماعت نہایت اطمینان سے
سما گئی اور ۴، ۵ کم عمر افراد کے دوستوں کے بھی جگہ کھل آئی، فجر کی نماز
ریل میں سب نے ادا کی اور خداوند کریم نے اس کے لئے تمام سہولتیں تیار
کر دیں۔ پوتے، مٹے بچے جمع پیر کے روزہ رپس پہنچے، پلیٹ فادم پر

دعا کرنے کے بعد ایک دوسرے سے معافہ کے بعد جماعت کے افراد اپنے اپنے گھر وں کو روانہ ہوئے اور اس سفر کے خاص تاثرات :-

۱۔۔۔۔۔ صاحب نے امارت کے فرائض اس خوبی سے سرانجام دئے کہ دِل باغ باغ ہو گیا، میں اب تک جتنی جماعتوں میں شامل ہو چکا ہوں، ان سے بڑھ کر کسی امیر جماعت کو مستند نہیں پایا، دِل کے سفر میں ہر فرد کے اُدام کا خیال کرنا، باوجود بزرگی کے اپنے سامان کے علاوہ ہر فرد سے اس کا سامان چھیننا، کھانا کھانے وقت کلاس بھر بھر کر پلانا اور جب تک سب الطینان سے بیٹھ نہ جائیں، کھانے پر نہ بیٹھنا دِل میں نماز کے وقت اپنے ہاتھ سے سب کو دھوکہ کرانا، دھوکہ دینے وقت انگلیوں کے خلال اور دیگر سنن و مستحبات کی طرف توجہ دلانا، سونے والوں کی حفاظت کا خیال کرنا، ذکر کی کثرت کی تلقین کرتے دہنا، غرض کیا کیا شتاہ کردوں، خدمت کا ایسا میاں :-۔۔۔۔۔ صاحب نے پیش کیا کہ اس میاں پر کیسی اور (ہم میں سے) کا پورا اثر نہایت مشکل معلوم ہوتا ہے، اور اس سفر کا سب سے بڑا اثر دنیوی اور مالی اور عمر کی حیثیت سے ہم میں سے سب سے بڑے فرد کا اس طرح اپنے آپ کو سب کا خادم ثابت کرنے کی سعی کرنا تھا، اللہ تعالیٰ اس جذبہ خدمت کی وجہ سے ان پر اپنی خاص رحمتیں نازل فرمائے۔

۲۔۔۔۔۔ امیر صاحب کے بعد :-۔۔۔۔۔ صاحب نے اپنی شخصیت سے ہم کو متاثر کیا، ہر وقت کے کھانے، چائے ٹکٹ دینے کا سب انتظام آپ نے نہایت بہترین طریقہ پر کیا، سب افراد جات اپنی طرف سے کئے اور سفر کے بعد ہر ایک

صاحب کو اس کا مفصل بل ٹرام کا بھارا، دِل کا ٹکٹ، چائے کھانے وغیرہ کا خرچ، اس کے حساب کے مطابق پیش کیا اور رقم وصول فرمائی، وہ جتنی طاقت اور انتظامی امور کی اہلیت کی جتنی جاگتی تصویر ہیں اللہ تعالیٰ ان کے جذبہ میں مزید ترقی فرمائے۔

۳۔۔۔۔۔ جو اصحاب پہلے سے کسی سفر میں شامل نہیں ہوئے تھے سبیک زبان کہہ رہے ہیں، یہ اوقات ان کی زندگی کے بہترین اوقات تھے اور ایسی صحبت اور ایسی خوشی انہیں اپنی عمر میں کبھی نصیب نہیں ہوئی۔

اس تعلیم و تعلم کے خاکہ میں ترقی کی بڑی گنجائش ہے، مولانا اس کو اتنا مکمل اور جامع دیکھنا چاہتے تھے کہ ہر دینی و علمی سطح کے لوگوں کو اپنی تربیت و ترقی کا پورا موقع مل سکے۔ ان کے ذہن میں اہل علم کے لئے الگ خاکہ تھا جو ان کے مناسب حال اور ان کی علمی سطح کے مطابق ہو، ایک گرامی نامہ میں فرماتے ہیں :-

اہل علم کے لئے تربیت، صحابہ کے کلام، اعتصام بالکتاب والسنۃ اور تفسیر دین کی تحریک کے مضامین جمع کرنے کی خصوصی اور بہت اہتمام سے عہد کی ضرورت ہے، علمی طبقہ کے لئے اس کے تیار ہونے کی بہت شدید ضرورت ہے، اس کے بغیر اس تحریک میں گھٹنے میں علمی ٹھیس اور ناقابل تجدید شکست اور کسر کا قوی خطر ہے اور اسی کی خوبی اور کمی پر علمی طبقہ کا ہنر اور توجہ دینی ہے، اس لائن میں بندہ ناچیز کے دماغ میں کچھ ایسے ایسے

خیالات ہیں کہ قبل از وقت ہونے کی بنا پر زبان سے نکالنے کو جی نہیں چاہتا۔ حقیقت میں اس پورے نظام دعوت و تعلم میں بڑی ترقی و تنظیم کی گنجائش ہے اور اس میں زمانہ کے ساتھ چلنے اور مخالف دین تحریکات اور عقولوں کا

مقابلہ کرنے اور عوام کے لئے ان کا بدلہ بننے کی بہترین صلاحیت ہے، اہل نظر جانتے ہیں کہ اس وقت کی لادینی تحریکات کی سب سے بڑی قوت یہ ہے کہ وہ عوام سے براہِ دلائلہ پیدا کرتی ہیں، ان کی اپنے اصول پر تربیت کرتی ہیں۔ ان کے داعی عامی لوگ ہیں، سرگرم و متحرک ہیں، ایسا مددِ ربانی کی روح رکھتے ہیں، اپنے مقاصد کی خاطر ہر قسم کی مشقتیں برداشت کرتے ہیں، ان کے پاس عوام کو مشغول رکھنے کے لئے کام ہے۔ یہ تمام پہلو اس وقت کی منطرب بے چین طبقوں کے لئے مقناطیس کی سی کشش رکھتے ہیں۔ ان لادینی تحریکات کا مقابلاً کرنے کے لئے نہ صرف فطری قلعہ موزوں ہیں، نہ کاغذی خاکے، نہ محض دلائل و براہین، اور نہ محض وہ دعوتیں جو خواص کے دائرہ میں محدود ہیں اور عوام کو خطاب کرنے اور ان کو کام میں لگانے کے لئے ان کے پاس کچھ نہیں، یہ لادینی (یا کم سے کم خالص مادی) تحریکیں تمام دنیا میں آگ کی طرح پھیل رہی ہیں اور ان کی سرنگیں تمام دنیا میں بچھی ہوئی ہیں، ان تحریکات کا مقابلہ صرف وہ دینی تحریک کر سکتی ہے جو عوام سے ربط و تعلق پیدا کرنا ضروری سمجھتی ہو، اس کے کارکن کسی طبقہ کو نظر انداز نہ کریں، وہ غریب کا کوئی جھوٹا کسان کا کوئی کمبیاں نہ چھوڑیں، کارگاہوں میں جائیں، بیٹھکوں اور چوپالیوں میں بھی اپنا خطاب کریں ان میں سرگرمی و حرکت، جفاکشی اور سخت جاتی، کسی دعوت و تحریک کے پرجوش کارکنوں سے کم نہ ہو، اند غیر خواہی و دل جوئی اور سود و دلا و مندی ان سے کہیں زیادہ ہو، اس لئے کہ وہ صرف ان کی معاشی حالت بلند کرنا چاہتے ہیں اور ان کو صرف ان کی ظاہری پست حالی کا درد ہے لیکن اس دینی دعوت کے کارکنوں کا کام اس سے کہیں زیادہ بلند اور وسیع ہے، ان کو ان کی اس خدا فراموش بہیمانہ زندگی کا درد ہے جس میں اللہ

کی یہ مخلوق پڑھی ہوئی ہے ان کو ان کی دینی اخلاقی، روحانی اور ذہنی سطح بلند کرنی ہے، ان میں انسانیت، اسلامی شائستگی اور علم کا شوق پیدا کرنا ہے، وہ بالکل بے غرض قسم کے انسان ہوں جو اپنا بار خود اٹھائیں اور کسی پر بار نہ ہوں، ان کے پاس ہمدی و شائستگی، اخلاق اور تعلیم کے مقاصد و نتائج پیدا کرنے کے لئے زیادہ سہل اور قابلِ عمل طریقے ہوں جو بغیر کسی صرف کے زیادہ بہتر نتائج و اثرات پیدا کریں۔ پھر وہ ان کو وہ کام سپرد کریں جو ان کو مشغول کرے اور کبھی ختم ہونے والا نہ ہو، یعنی دوسروں میں اسی کی کوشش کرنا جو دوسروں نے ان میں کی، ان کے پاس ایسا کام اور نظام ہو جو امت کے مختلف طبقات میں ربط و تعاون پیدا کرے، مقصد کا اشتراک۔ ایک جگہ کا اجتماع، سفروں کی رفائیت، باہمی خدمت و اعانت، ایک دوسرے کے لئے ایثار، ان میں الفت و محبت پیدا کرے، کوئی ایسا راستہ ہو جس میں نوجوان اپنی قوتِ عمل صرف کر سکیں کہ یہ ان کے لئے فطری طور پر ضروری ہے اگر ان کو صحیح کام نہ ملا تو وہ غلط راستہ پر چڑھ جائیں گے۔

مولانا محمد الیاس رحمۃ اللہ علیہ نے جو چیز پیش کی ہے، اس میں یہ تمام خصوصیات موجود ہیں اور اس کے خاکہ میں اس سے زیادہ گنجائش ہے، وہ کوئی وحی و تنزیل نہیں ہے، قرآن و حدیث کے فہم سیرت و صحابہ کرام کے حالات و واقعات کے علم، اصول دین سے گہری واقفیت اور خدا داد بصیرت و حکمت دین کے ماتحت انہوں نے اس زمانہ میں کام کا ایک طرزِ پیش کیا اور قرآن و حدیث کے گہرے مطالعہ اور اپنے طویل تجربہ کی بنا پر اس کے کچھ اصول و ضوابط مقرر کئے جو سب قرآن و حدیث سے ماخوذ ہیں اور تجربہ کے بلند معلوم ہوا ہے کہ صد ہا مصلحتوں پر مبنی ہیں، اب ضرورت

صرف اس کی ہے کہ اللہ نے جن لوگوں کو علم دین، خلوص اور عقل و فہم کی دولت بخشی ہے اور اس زمانہ سے بھی بے خبر نہیں ہیں وہ اس کی طرف توجہ فرمائیں اور اپنے جوش عمل، قوت تنظیم، سلیقہ، خدا داد، اصول کی پابندی اور اللہ سے رابطہ وعلق کے ذریعہ اُس کو ترقی دیں۔

خطرات سامنے ہیں، لادینی تحریکات جس قوت و سرعت کے ساتھ پھیل رہی ہیں اور جو وسعت و عمومیت اختیار کر رہی ہیں اور مذہب اور اہل مذہب کے لئے ان کی طرف سے جو خطر ہے وہ اب کسی کے لئے لازم نہیں، اگرچہ ہمارے دینی و علمی حلقوں میں ابھی اس خطرہ کا پورا احساس نہیں اور عمومی دعوت عمومی تعلیم و تربیت اور عمومی حرکت و جدوجہد کی طرف پوری توجہ نہیں۔

جو راز مے کدہ میں ہے اک اک زباں پر

انہوں میں سے ہے بالکل تنہا ہنوز

فَبَشِّرْ عِبَادَ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ

أُولَٰئِكَ الَّذِينَ هَدَى اللَّهُ ۖ وَوَلَدَكَ هُمْ

أُولُو الْأَلْبَابِ ۝

